

யோவான் சுவிசேஷத்திற்கு ஒரு அறிமுகம்

டோனால்டு குத்ரீ அவர்கள், தமது புதிய ஏற்பாட்டு அறிமுகம் என்ற நூலில், யோவான் சுவிசேஷத்தின் பின்னணியைப் பற்றிய விஷயங்களுக்குச் சுமார் நூறு பக்கங்களை ஒதுக்கியுள்ளார். குத்ரீயின் முடிவுரைகளுடன் அவ்விஷயங்கள் பற்றிய ஒரு தொகுப்புரை பின்வருமாறு.

டாக்டர். எடி குளோர், பதிப்பாசிரியர்

யோவான் சுவிசேஷத்தின் தனிச்சிறப்பான பண்புகள்

பழைய ஏற்பாட்டிற்கு அளிக்கப்பட்டுள்ள இடம். இயேசுவின் வரலாறானது பழைய ஏற்பாட்டு உடன்படிக்கை, பண்புகள் மற்றும் வாக்குத்தத்தங்கள் ஆகியவற்றின் அடிப்படையிலேயே விரித்துரைக்கப் படுகின்றது. நிக்கொதேமு, இயேசுவை ஒரு யூத மத போதகராகக் கண்டார் (3:2), மற்றும் இயேசு தம்முடைய எதிராளிகளுக்குப் பதில் அளிக்கப் பழைய ஏற்பாட்டு வேத வசனங்களைப் பயன்படுத்தினார் (10:34). நல்ல மேய்ப்பர் என்ற பழைய ஏற்பாட்டு உருவகம் போலவே இயேசுவைப்பற்றிய யோவானின் முன்னிருத்தலில் மோசேயும் ஆபிரகாமும் மிக முக்கியமாக உருவகமாகின்றனர்.

... பழைய ஏற்பாட்டை நமது கர்த்தர் பயன்படுத்தியதும், சுவிசேஷ ஊழியரின் சுய விளக்கங்களும் ஆகிய இவ்விரண்டுமே வேத வாக்கியங்கள் யாவும் கிறிஸ்துவைச் சுட்டிக்காட்டுகின்றன என்று யூகிப்பவைகளாக உள்ளன. அவரே பழையதின் நிறைவேற்றமாக உள்ளார், மற்றும் இந்த உண்மையானது சுவிசேஷக் கருத்துக்களை விளக்கியுரைப்பதில் நம்மை வழி நடத்த வேண்டும்.¹

பரிசுத்த ஆவியானவரைப் பற்றிய போதனை. யோவான் சுவிசேஷ மானது பரிசுத்த ஆவியானவரைப் பற்றி, மற்ற சுவிசேஷங்களை விட அதிகமாகக் கூறுவதாக உள்ளது. நிக்கொதேமுவுடனான இயேசுவின் கலந்துரையாடலில் பரிசுத்த ஆவியானவர் தனிச் சிறந்த அங்கமாய் உள்ளார், மற்றும் அதிகாரம் 14 முதல் 17 வரையுள்ள இயேசுவின் பிரியாவிடை உரையில் அவர் (ஆவியானவர்) இன்னும் அதிகத் தனிச் சிறப்பான அங்கமாக உள்ளார். இந்த சுவிசேஷத்தில் பதிவு செய்யப்

பட்டுள்ள இயேசுவின் வார்த்தைகள், அவர் பிதாவினிடத்திற்கு ஏறிச் செல்லும் பொழுது அவருடைய சீஷர்களிடத்தில் பரிசுத்த ஆவியானவர் தேற்றரவாளனாக வருவார் என்பதைத் தெளிவாக்கின.

மாபெரும் ஆய்வுக் கருத்துக்களின் மேலாண்மை. மாபெரும் ஆய்வுக் கருத்துக்களின் மேம்பாட்டினால் இந்த சவிசேஷம் பண்பு படுத்தப் படுகின்றது என்பதை உணர்ந்தறிவதற்கு ஒருவர், “வாழ்வு,” “ஒளி,” “அன்பு,” “விசுவாசம்,” “நானே” மற்றும் “சத்தியம்” போன்ற வார்த்தைகளையும் சொற்றொடர்களையும் மட்டுமே குறிப்பிடலாம். இவைகளில் சில மற்ற சவிசேஷங்களிலும் இருப்பினும், யோவான் சவிசேஷத்தில் இவை பெறுகின்ற சிறப்பான கவனிப்புக்கு இணையாக இவைகள் மத்தேயு, மாற்கு அல்லது லூக்கா சவிசேஷங்களில் கவனிப்புப் பெறுவதில்லை.

இயக்கத்தின் ஒப்பீடான குறைபாடு. இந்த சவிசேஷத்தின் பெரும் பகுதியானது இயேசு என்ன கூறினார் என்பதற்கு ஒப்புக் கொடுக்கப் பட்டிருப்பதால், இயேசு செய்தவைகள் பற்றி மிகக் குறைவான விஷயங்களே உள்ளடக்கப்பட்டுள்ளன. இருப்பினும், இயக்கம் என்பது முற்றிலும் இல்லாமல் போய் விடவில்லை, மற்றும் யோவான், மற்ற எந்த சவிசேஷங்களைக் காட்டிலும் அதிகமான எண்ணிக்கையில் (இயேசுவின்) எருசலேம் பயணங்களைக் குறிப்பிடுகின்றார்.

இயேசுவைப் பற்றிய சித்தரிப்பு. சவிசேஷங்களின் ஒப்புமையுடன் ஒப்பிடும் பொழுது, யோவான் சவிசேஷமானது “மனுஷ குமாரன்” என்ற இயற்பெயரைக் குறைவாகவே பயன்படுத்துகின்றது, இது இயேசுவுக்கும் பிதாவுக்கும் உள்ள உறவைப் பற்றி அதிகம் கூறுகின்றது மற்றும் யூதர்களின் மேசியா என்ற வகையில் இயேசுவின் பணிப் பொறுப்பைத் தெளிவாக்கு கின்றது. இயேசுவின் மனிதத்துவம் பற்றியும் யோவான் மிக அதிகம் கூறியுள்ளார். கானாவில் இயேசு குடும்பப் போராட்டத்தில் இருந்தது பற்றிய குறிப்புக்களை நாம் பெறுகின்றோம். நாம் அவரை, சீகாரின் கிணற்றருகில் களைப்படைந்தவராக, பெத்தானியில் ஆழ்ந்த கலக்கமுற்று, அழுதவராக, மற்றும் சிலுவையில் தாகமுற்றவராகக் காண்கின்றோம்.

எழுதியவர் பற்றிய விபரம்

இந்த சவிசேஷத்தை எழுதியவர் தாம் பதிவு செய்த நிகழ்ச்சிகளுக்குக் கண்ணால் கண்ட சாட்சியாக இருந்தார் (1:14). இவர் பன்னிருவரில் ஒருவராகவும் “இயேசுவுக்கு அன்பாயிருந்தவரும்” (21:20, 24) ஆவார் என்பது உறுதி.

இதன் எழுத்தாளர் யூதர்களின் முறைமைகள் பற்றிய விரிவான அறிவு கொண்டிருந்தார் (2:6; 7:37; 18:28; 19:31-42). இவர் யூதர்களின் வரலாறு (ஆலயம் கட்டுதல், மக்களின் அரசியல் ரீதியான எண்ணப் போக்கு, பிரதான ஆசாரியரின் பணிமுறை மற்றும் தொடர்நிலை முதலியவை)களுக்கு நன்கு பழக்கப்பட்டவராகவும் இருந்தார். அத்துடன், எருசலேம் மற்றும் கிராமப் புறங்களில் பலஸ்தீனப் புவியியலுக்கும் இவர் பழக்கமானவராயிருந்தார். குதரீக் பின்வருமாறு முடிவு செய்தார்:

இது [யோவான் சுவிசேஷம் அப்போஸ்தலரான யோவானால் எழுதப்பட்டது என்ற நம்பிக்கை] ... உள்ளான ஆதாரங்களில் அதிகம் ஆதரவு பெற்றுள்ள பாராம்பரியக் கண்ணோட்டமாக உள்ளது. இதற்கு எதிர்ப்புகள் அதிகம் இருப்பினும் கூட, இதைத் தீர்மானமாகப் பொய்ப்பிக்கக் கூடிய ஆதாரம் எதுவும் இருப்பதில்லை என்றும் கூடக் கூறப்படலாம். இந்தக் கண்ணோட்டமானது இதன் சிரமங்கள் அனைத்துடனும் கூட வேறு எதைக் காட்டிலும் அதிகமான உண்மைகளுக்குக் காரணமாக உள்ளது.²

நோக்கம்

வேதாகமத்தில் உள்ள ஒரு நூலின் நோக்கம் என்பது அதனைப் படிப்பவர்களால் விவாதிக்கப்படுகின்ற ஒரு விஷயமாகவே எப்பொழுதும் உள்ளது. யோவான் சுவிசேஷமானது தனது நோக்கத்தை எடுத்துரைப்பதில் தனிச் சிறந்து விளங்குகின்றது. இதன் எழுத்தாளரே பின்வருமாறு எழுதினார்:

இந்தப் புத்தகத்தில் எழுதியிராத வேறு அநேக அற்புதங்களையும் இயேசு தமது சீஷருக்கு முன்பாகச் செய்தார். இயேசு தேவனுடைய குமாரனாகிய கிறிஸ்து என்று நீங்கள் விசுவாசிக்கும்படியாகவும், விசுவாசித்து அவருடைய நாமத்தினாலே நித்திய ஜீவனை அடையும் படியாகவும், இவைகள் எழுதப்பட்டிருக்கிறது (20:30, 31).

தொடர்புடைய மற்ற பல விஷயங்கள் இந்த சுவிசேஷத்தில் கூறப் பட்டிருப்பினும், விசுவாசத்தை உருவாக்கி, மேம்படச் செய்வதே இந்த எழுத்தாளரின் நோக்கமாக நாம் காண்பது எல்லாவற்றிற்கும் மையமாக நிலைத்திருக்க வேண்டும்.

தேதி (எழுதப்பட்ட காலம்)

இரண்டாம் நூற்றாண்டின் கடைசிக் கால் பகுதியில் யோவான் சுவிசேஷம் எழுதப்பட்டிருக்க வேண்டும் என்று ஒரு காலத்தில் பல கல்வியாளர்கள் விவாதித்திருந்தனர். இது, அப்போஸ்தலரான யோவானல்ல ஆனால் வேறொருவர்தான் இதை எழுதினார் என்று ஆக்குவதுடன், இதை எழுதியவர் இயேசுவின் ஊழியத்தை கண்ணால் கண்ட சாட்சியாக இருப்பதில்லை என்றும் மறைமுகமாய் உணர்த்து வதாயிருக்கும். இருப்பினும், 1934ல், இங்கிலாந்தின் மான்செஸ்ட்டர் என்ற இடத்தில் உள்ள ஜான் ரைலன்ட்ஸ் நூலகத்தில் (எகிப்திலிருந்து 1920ல் இங்கிலாந்திற்குக் கொண்டு வரப்பட்ட) யோவான் 18:31-33, 37, 38 வசனங்கள் அடங்கிய பாப்பிரஸ் துணுக்கு ஒன்று கண்டுபிடிக்கப்பட்டது. இந்த எழுத்தானது இரண்டாம் நூற்றாண்டின் முதல் கால் பகுதியில், அநேகமாக கி.பி. 125ம் ஆண்டு வாக்கில் எழுதப்பட்டது என்று வல்லுநர்கள் கண்டறிந்துள்ளனர். இது, கி.பி. 125ம் ஆண்டிலேயே யோவான் சுவிசேஷமானது தொலைதூரத்தில் நைல் நதியினருகில் இருந்த ஒரு

மாகாணத்தில் அறியப்பட்டிருந்தது என்று அர்த்தப்படுத்துகின்றது. இதன் மூல நூலானது இதற்கு எவ்வளவு காலம் முன்னதாக எழுதப்பட்டது என்பது உறுதியாக அறியப்படாத நிலையில் உள்ளது.

ஏற்கனவே யூகிக்கப்பட்டபடி அப்போஸ்தலரான யோவான் இதை எழுதியிருப்பாரென்றால், அநேகமாக இது கி.பி. 90 மற்றும் 100க்கு இடைப்பட்ட காலத்தில் எழுதப்பட்டிருக்கலாம்.

யோவான் சுவிசேஷத்திற்கும் கருத்து ஒற்றுமை சுவிசேஷங்களுக்கும் இடையில் உள்ள உறவு

ஒற்றுமைகள்

கருத்து ஒற்றுமை சுவிசேஷங்களில்³ உள்ளது போலவே யோவான் சுவிசேஷத்திலும், யோவான் ஸ்நானனுடைய வரலாறு உள்ளது. எல்லா சுவிசேஷங்களும் இயேசு சீஷர்களை அழைத்ததையும், ஐயாயிரம் பேருக்கு உணவளித்ததையும் பதிவு செய்துள்ளன.

மற்ற சுவிசேஷங்களுடன் கூட யோவான் சுவிசேஷமும் எருசலேமில் இயேசுவின் வெற்றிப் பிரவேசம் பற்றிக் கூறுகின்றது. அது போலவே, பேதுருவின் மறுதலிப்பை அனைத்தும் உள்ளடங்குகின்றன. எதிர்பார்க்கப் படுகின்றபடியே, இவை நான்கும் இயேசுவை விசாரணை செய்தல், சிலுவையில் அறைதல் மற்றும் அவரது உயிர்த்தெழுதல் ஆகியவை பற்றிய தகவல்களை அளிக்கின்றன.

வேற்றுமைகள்

இயேசுவின் வம்ச வரலாறு, கன்னியிடம் பிறப்பு, அவர் ஞானஸ்நானம் பெறுதல் மற்றும் சோதிக்கப்படுதல், மறுருபமாகுதல், எல்லா உவமைகள், கர்த்தருடைய பந்தியை ஏற்படுத்துதல், கெத்சமெனையில் துன்பம் மற்றும் விண்ணகம் செல்லுதல் என்ற கருத்து ஒற்றுமை சுவிசேஷங்களில் காணப்படும் விபரங்கள் யோவான் சுவிசேஷத்தில் இருப்பதில்லை. முகவுரை, இயேசு தொடக்க காலத்தில் யூதேயாவில் செய்த ஊழியம், நிக்கொதேமுவுடன் மற்றும் சமாரியப் பெண்ணுடன் அவரது கலந்துரையாடல், லாசருவை எழுப்புதல் மற்றும் சீஷர்களின் கால்களைக் கழுவுதல் போன்ற யோவான் சுவிசேஷத்தின் கூறுகள் கருத்து ஒற்றுமை சுவிசேஷங்களில் இருப்பதில்லை. கருத்து ஒற்றுமை சுவிசேஷங்களில் இல்லாத நீண்ட போதனைப் பகுதிகள் பல யோவான் சுவிசேஷத்தில் அடங்கியுள்ளன. இயேசுவுடனான இருபத்தியேழு நேர்முக விவாதங்கள் சுவிசேஷங்களில் எடுத்துரைக்கப்படுகின்றன, அவைகளில் பெரும்பான்மை யானவை யோவான் சுவிசேஷத்திலேயே காணப்படுகின்றன.⁴

யோவான் சுவிசேஷத்திற்கும் மற்ற சுவிசேஷங்களுக்கும் இடையில் நாள் வரிசை முறையில் முக்கிய வேறுபாடுகள் உள்ளன. இயேசுவின் வெளியரங்கமான ஊழியம் கலிலேயாவில் நடப்பதாக விவரித்து, அவர்

சிலுவையில் மரிக்க எருசலேம் சென்ற ஒரு பயணம் மட்டும் கருத்து ஒற்றுமை சுவிசேஷங்களில் பதிவு செய்யப்பட்டிருக்கின்றது என்பது ஒரு முதன்மையான வேறுபாடாக உள்ளது. இதற்கு நேர்மாறாக, யோவான் சுவிசேஷத்தில் எருசலேமுக்குச் சென்ற பல பயணங்கள் விவரிக்கப் படுகின்றன (2:13; 5:1; 7:10).

குறிப்புகள்

¹Donald Guthrie, *New Testament Introduction*, rev. ed. (Downers Grove, Ill.: InterVarsity Press, 1970), 238. ²Ibid, 264. ³“மத்தேயு, மாற்கு, லூக்கா என்ற முதல் மூன்று சுவிசேஷங்களும் கருத்து ஒற்றுமை சுவிசேஷங்கள், என்று அழைக்கப்படுகின்றன, ஏனெனில் அவை கிறிஸ்துவின் வாழ்வை ஒரு பொதுவான கண்ணோக்கத்தில் வரையறுத்துக் கூறுகின்றன...” (W. Graham Scroggie, *A Guide to the Gospels* [Old Tappan, N.J.: Fleming H. Revell Co., 1962], 83). ⁴Robert G. Gromacki, *New Testament Survey* (Grand Rapids, Mich.: Baker Book House, 1974), 135.

வேதாகமத்தைப் படித்தல்

• பயணிகள் மற்றும் ஆய்வுப் பயணிகள் ஆகியோருக்கிடையில் முக்கியமான அடிப்படை வேறுபாடு உள்ளது. பயணிகள் விரைவாய்ப் பயணம் செய்து, ஆர்வத்திற்குரிய தெளிவான இடங்களை மட்டும் உற்றுக் கவனிக்க நிற்கின்றனர். இதற்கு மாறாக, ஆய்வுப் பயணிகள் தாங்கள் கண்டறிய முடிகின்ற எல்லாவற்றையும் ஆராய்ச்சி செய்ய நேரம் எடுத்துக் கொள்கின்றனர். நம்மில் பலரும் வேதாகமத்தை, பயணிகள் போன்ற வகையில் வாசித்து விட்டு, பிறகு நமது வேத தியான நேரங்கள் பலனற்ற வகையாக உள்ளன என்று முறையிடுகின்றோம். நாம் வேதாகமத்தை ஆராய்ச்சி செய்ய நேரம் எடுத்துக் கொள்ள வேண்டும். மேற்பரப்பிற்கு கீழே நாம் செல்லுகையில் முக்கியமான சத்தியங்கள் தோற்றம் அளிக்கும்.

• வேதாகமத்தை இரண்டு வழிமுறைகளில் மட்டுமே படிக்க முடியும்: (1) உங்கள் மனதில் தீர்மானித்த கருத்துக்களைக் கொண்டு அதைப் படித்தல், அல்லது (2) உங்கள் மனதில் கருத்துக்களை ஏற்படுத்தும்படி அதைப் படித்தல்.